

پیر مشرق: سراج الاسلام سراج

پیر مشرق کو پہلی بار اس وقت دیکھا تھا جب میں چوتھی یا پانچویں جماعت کا طالب علم تھا اور اپنے دادا دادی کے ساتھ محبت آباد مردان جا رہا تھا۔ بس موجودہ اکوڑہ پبلک سکول اکوڑہ خٹک (چوکی ٹاپ) کے سامنے آ کر رکی۔ سفید شلوار قمیص میں ملبوس، قراقلی ٹوپی پہنے، سفید ریش، فرشتہ مفت فٹنس کو دیکھا۔ ان کی شخصیت ایسی جاذب و دلکش تھی کہ فوراً اپنے حصار میں لیا اور چند لمحے ہی سبھی جب تک بس روانہ نہ ہوئی، ٹکٹکی ہانڈھ کر انہیں دیکھتا رہا۔ گاڑی روانہ ہوئی تب بھی میری نظریں مسلسل اُن پر جمی رہیں تھیں کہ کافی فاصلہ طے ہوا اور وہ نظروں سے اوجھل ہو گئے۔ اس پہلی نظر کا اثر ذہن و فکر، قلب و روح پر ایسے نقش ہوا کہ مٹائے نہ مٹا اور اب جب کہ پیر مشرق اس فانی دنیا سے رخصت ہو چکے ہیں اس لمحے کا اثر تاحال دل میں صرف محسوس ہی نہیں کرتا بلکہ ان کی شخصیت کے حصار کی بلند و بالا دیواروں میں اپنے آپ کو مستقل مقید بھی پاتا ہوں۔ دوسری بار ان کو گورنمنٹ ہائی سکول اکوڑہ خٹک میں پرنسپل ٹارا احمد صدیقی اور دیگر اساتذہ کی معیت میں آتے دیکھا۔ وہی دلکش منظر، گھنی سفید واٹھی، کشادہ پیشانی، متوسط چہرہ، ہلکے آبرو سیاہ جھکتی آنکھیں، سرخ رخسار، صاف مونچھ، متناسب اعضا، لمبا قد، سر پر قراقلی ٹوپی، کندھوں پر سفید رومال، سفید شلوار قمیص، ہاؤتار چال، دور سے نظر پڑی تو وہی ٹھہر گئی اور پلکیں جھپکنے کا یا رانی نہ رہا۔ آنکھیں اب کے بار سیراب ہوئیں کہ انہیں انتہائی قریب سے صبا جی اسمبلی میں دیکھا۔ پرنسپل اور اساتذہ کی جانب سے سراپا احترام خود گواہی دے رہا تھا کہ یہ ہستی یقیناً درس و تدریس کی دنیا سے منسلک ہوگی۔ مشرقی وضع قطع، نورانی چہرہ، ٹکفٹہ رخسار، ہاؤتار چال، صبر و استقامت کا بختمہ، سراج صاحب جیسے ”ہجران مشرق“ کا خاصہ ہی ہو سکتا ہے کہ طاقت و مراتب کی دنیا ایسے روح پرور شخصی مناظر اور تسکین و اطمینان سے تہی دست ہوا کرتی ہے اور ہر کسی کو یہ رتبہ نصیب بھی نہیں ہوتا۔ پرنسپل صاحب نے امام فخر تدریس، استاذ الاسلاماتہ، شاعر و ادیب، مترجم و خوش نویس اور نہ جانے اور کن کن خطابات و القابات سے ان کا تعارف کرایا، تاہم خیالات کے اظہار کی دعوت دی گئی تو نہ معلوم کیوں؟ انہوں نے معذرت کی اور یوں دوسری جھلک بھی محض نظارے تک محدود رہی اور ساتتیس بدستور محروم شیرینی گفتار رہیں۔ تاہم خوشی رہی کہ دامن دیدہ و دل دیدار کے موتیوں سے لبریز ہو گیا تھا۔ کچھ عرصے بعد سکول میں نوبامی امتحان کے نتائج کا اعلان صبا جی اسمبلی میں ہو رہا تھا۔ جہاں علم و عمل کے آفتاب و ماہتاب استاذی قاضی انوار اللہ بن مرحوم

و مغفور کے ہاتھوں انعامات کی تقسیم ہو رہی تھی۔ جماعتِ نہم میں امتیازی پوزیشن کے انعام کے لیے میرا نام پکارا گیا، تالیوں کی گونج میں قاضی صاحب موصوف کے ہاتھوں سے انعام کی وصولی کا منظر ذہن و دل پر نقش ہے، تاہم انعام کی صورت میں جو تحفہ ملا اس کی خوشی آج بھی تازہ ہے۔ انعام پر مشرق کی کتاب ”دائما گلے دے“ (”میرا گاؤں ہے: اکوڑہ خٹک کی تاریخ“، جغرافیہ، تہذیب و ثقافت، علوم و فنون، کھیل، تاریخی مقامات، سیاست، پٹھے، کارخانے، غرض منظوم انسائیکلو پیڈیا ہے جس میں اس تاریخی شہر کے جملہ شعبہ ہائے حیات کی منظوم منظر کشی دکھل انداز میں کی گئی ہے۔) گھر پہنچا تو نظم بار بار پڑھتا، سیری نہیں ہوتی تھی۔ خود مرے اٹھا تار ہا، سننے والوں کو محظوظ کرتا۔ طلسماتی شخصیت کی خاموشی نے نوخیز دل کو کب کا اسیر کر دیا تھا، نظم کی سادگی، طرزِ ادا، بے ساختہ و دلورنگیز اشعار نے روح کے جذبول کو بھی ان کا گرویدہ بنا دیا۔

میٹرک کا مرحلہ سر کر کے خوشحال خٹک کا لُج پہنچا تو ہر صبح یا دوسرے تیسرے دن پھر مشرق کے گھر کے سامنے سے گزرتے ہوئے ان کی طلسماتی شخصیت پر نظر پڑتی۔ وہی دلکش منظر، کھڑے ہوتے تو نظریں ان کا طواف کرتیں، روانہ ہوتے تو زمانہ ایک نظر دیکھنے کے لیے رک جاتا۔ کئی بار سلام دعا کا موقع آیا، ان کی شفقت بھری نظریں پڑتیں اور یہاں میرا دل رہا کہ ان سے گفتگو کرنے کے لیے چلے لگا۔ ہمیشہ اس طاق میں رہا کہ تفصیلی ملاقات کا موقع مل جائے؟ خوش قسمتی سے کان لُج کے ایک پروفیسر صاحب نے ان کے اسکول میں سہ پہر کے وقت ٹیوشن پڑھانے کا پروگرام بنایا۔ ایک دن اسکول کے باہر بینر آویزاں دیکھا تو فوراً ان کے دفتر میں داخل ہوا۔ سامنے کرسی پر بیٹھے تھے۔ ان کے سامنے میزائیں، طرف تین چار کرسیاں، میز کے سامنے رستہ اور پھر بیچ، دائیں طرف گھر میں داخل ہونے والا دروازہ، سر کے اوپر دیوار کی پینٹائی پر ان کے ہاتھوں خوش خط الفاظ میں ”ترجمہ شدہ اردو شعر لکھا ہوا تھا۔

متوگمی می لومے شی د فطرت کتاب بہ وژاں د اشنا جہ شی امیانی شی
آنکھیں میری پڑھ سکتی ہیں فطرت کے صحیفے جب سامنے ”وہ آئیں“ تو ہو جاتی ہیں ان پڑھ
پھر مشرق کچھ لکھنے میں مشغول تھے، میں نے السلام علیکم سے ان کو مخاطب کیا اور وہاں تہذیبی سانچوں میں ”دعائی“
سحر انگیز شخصیت نے میرا استقبال و علیکم السلام سے کیا۔ ٹیوشن کی غرض نے آج میری مراد پوری کر دی تھی۔ یہاں عرض مدعا
بیان کی اور وہاں انہوں نے پے در پے سوالات کر کے پلک جھپکنے میں نہ صرف مجھے کریدا بلکہ داد و تحسین کی گھٹی بھی پلائی
اور یوں میری کیفیت پشتو کے اس ٹپے کی مانند ہوتی رہی:

کہ ۔ فقیرہ دودہ سودہ دو کزل یو دخیو واخست ابل دو کزل دیلنونه

”فقیر! تو نے دو فائدے حاصل کیے، وصل محبوب کے ساتھ ساتھ بھیک بھی!“

وہاں سوالات ہو رہے تھے اور یہاں میری نظریں تھیں کہ ان کے نورانی چہرے پر مسلسل جمی رہیں۔ ملاقات کی تفصیلی سیراب بنی نہیں نہال ہو چکی تھی، ان کی صحبت سے یوں نکل رہا تھا جیسے صحرا کا پیا سا مرغزار کے شیریں چشموں سے سیراب ہو کر جا رہا ہو۔ یوں اس ملاقات کی بنیاد پر جو تعلق قائم ہوا وہ نشست و برخاست کی صورت میں اس وقت تک قائم

رہا جب تک پھر مشرق نے ہاگب رچل پر لمبیک نہ کہا تھا۔ ان کے جانے سے یوں محسوس ہوا جیسے سایہ دار درخت کی گھٹی چھاؤں سے محروم ہو گئے ہوں۔ شفقت کا یہ عالم تھا کہ پہلی بار جب ان پر فاق کا حملہ ہوا جس نے ان کے حافظے اور قوت گویائی کو شدید نقصان پہنچایا تھا اپنے بیٹے کی پھٹلی پر میرا نام پئی انگلیوں کی مدد سے لکھ کر بلاتے رہے۔ جس وقت ان کو لحد میں اتار رہے تھے وہ کہہ کر وہ شعر یاد آ رہا تھا جسے خود پھر مشرق پڑھ کر اکثر آبدیدہ ہو جایا کرتے تھے۔

لحد میں کیوں نہ جاؤں منہ چھپائے
بھری محفل سے اُٹھوایا گیا ہوں

اس ملاقات کے بعد ہر دوسرے تیسرے یا بیسے میں ایک دو بار ان سے باقاعدہ ملاقات ہوتی۔ جب کبھی بوجہ ناغہ آتا وہ پیغام بھیجتے یا خود ہمارے گاؤں کی طرف چلے آتے۔ جہاں ان کی دھڑنیک اختر کا گھر بھی ہے۔ جب بھی ان کے ہاں سے روانہ ہوتا کوئی نہ کوئی تحفہ ضرور میرے ہاتھوں پوتے پوتیوں کے لیے بھیجتے اور مجھے پھر مشرق کی یہ ادا تہذیبی روایتوں کے ہزار افسانے سنا دیتی۔ سکول کا صدر دروازہ ان کا دفتر تھا جہاں وہ صبح دس بجے بیٹھے ہوتے مہمان آتے سلام دُعا کرتے ادب کا چلن ہوتا رستے پر چلنے والے سینے پر ہاتھ رکھ کر سلام کرتے۔ بعد از عصر حقانیہ اکوڑہ خٹک کے مختلف درجات کے طالب علم آ کر خوشنویسی کی مفت تعلیم و تربیت حاصل کرتے پھر مشرق خاطر تواضع کرتے، علمی گفتگو ہوتی۔ زیر مطالعہ نیا نکتہ زیر بحث آتا۔ کبھی ججروں درباروں میں نہیں جاتے تھے، شاعروں میں بھی نہیں شرکت نہ کرتے۔ روایتی شاعری شعرا سے کوئی دلچسپی نہ رکھتے تھے۔ علما فضلہ اور ایسے ادبا جن کے ہاں مقصد پسندی ملتی سے تعلق رکھتے اور ان کی انتہائی قدر کرتے تھے۔ سرکاری و نجی اداروں کے اساتذہ آ کر ان سے تدریسی رموز پر گفتگو کرتے۔ کلاس روم سے شاگردوں کو بلا کر ریاضی، انگریزی، اردو کے بنیادی سوالات پوچھتے اور جو کوئی وہاں بیٹھا ہوتا ان کو پھر مشرق کے علمی و تدریسی ذوق و شوق کا معترف ہو کر نکلتا پڑتا۔

میری ملاقات ان سے ایسے وقت میں ہوئی جو ان کی زندگی کے آخری ۱۲-۱۳ سال تھے۔ انتہائی حلیم اور بردبار مصافحہ و معائنہ کرتے تو دیر تک کمر پر چکیاں دیتے ہاتھ ملاتے ہوئے کئی کئی بار جھٹکے دیتے ان کے اس مصافحہ و معاملے میں بھی محبتیں ایسی کوٹ کوٹ کر بھری ہوتیں کہ ملنے والا اخلاص و مروت کے خزانوں سے مالا مال ہو جاتا۔ رستے پر جاتے تو آپ کے وضع قطع سے ہر کوئی متاثر ہو جاتا۔ پشوری چپل کا استعمال زیادہ کرتے۔ ان کا مطالعہ علمی و ادبی ذوق اس معیار کا تھا کہ بیٹھے ہوئے وقت گزرنے کا احساس ہی نہ ہوتا اور ملاقاتیں نشستوں میں بدل جاتیں۔ لحد ان کی گفتگو، علمیت کے انوکھے رنگ جھلکنے لگتے۔ ان کی محفلوں ہی کا اثر تھا کہ زبان کو بولنے اور قلم کو لکھنے کا سلیقہ آیا۔ اکثر اوقات ان کے رفقا، ادیبوں اور شاعروں کے ساتھ نشستوں میں موجود رہتا۔ ان کی پرتا شیر گفتگو مشاہدات و تجربات کا اظہار، علمی، فکری، فنی اور نادر ادبی نکات کی تفہیم سے اہل محفل حیران رہ جاتے۔ کلاسک شعرا کے فکر و فن کے ہار یک نکات بیان کرتے تو ذوق ادب کو مزید تحریک ملتی۔ سامع و ناظر کو محسوس تہذیبی و تمدنی کیفیت میں ڈھال لیتے، ماضی کا ایک ایک ورق التما یوں محسوس ہوتا گویا وقت کا پتہ یکسر مخالف سمت چلنے لگا ہے۔ جدید ٹیکنالوجی زدہ ماحول کے بالکل الٹ ماضی

کے دور ایسے کے دوش پر کسی کتب و مدرسے کی گنتا مگلی میں داخل ہو کر بند در کھول لیتے، درسی محفلوں، کتب و مدرسے، مسجد، رہٹ، میدانوں، دھلتی شاموں اور سنگتی راتوں کے حوالے سے درویشانِ خدا مست، صاحبانِ علم و دانش کی حکایات بیان کرتے، تدریسی زندگی کے منفرد و انوکھے واقعات زبان پر انگڑائی لیتے تو سننے والے پر سکتے کا عالم طاری ہو جاتا۔

پھر مشرق کی نشستوں میں رومی و سہروردی، گدائی و جامی و دیگر اساتذہٴ فارسی کی ہاریکیاں منکشف ہوتیں، رحمان، خوشحال و اقبال کے کُرد و فن کی پر تیں کھلتیں، بیدل و غالب کی نکتہ آفرینیاں آشکار ہوتیں، قصیدہ بردہ شریف کا منظوم پشتو فرہنگ و آہنگ، جسم دروچ پر وہ طاری کر دیتا، غالب کا گنجینہٴ معانی پشتو سے غازہ و رخسار سجا کر ایک ہی نظر میں لوٹ لیتا، خوشحال، خٹک، حمزہ، دہلی خان کا ہمد رنگ و جہت تحفیل، لباسِ اردو میں دل و جگر چیر لیتے، اور اربونہٴ سلاموند (منظوم نعتیہ اشعار) اسماء الحسنی، منظوم احادیث سے وجد کا سماں بندھ جاتا۔

بقول مولانا ابراہیم خاں، علم الاعداد اور علمِ تقویم کے حوالے سے آپ کو امامِ عصر کا مقام و درجہ حاصل تھا۔ مادہ ہائے تاریخ کا لٹنا، ۲۸ سالہ کیلنڈر مرتب کرنے میں آپ کو ملکہ حاصل تھا۔ علمِ ریاضی (بشمول اردو، انگریزی) کے ہار یک نکات کو آسان، منظوم انداز میں نو آموز طلب و طالبات کے لیے پیش کرتے تو ابتدائی درجات ہی میں ان کے جوہر کھلنے لگتے۔ تاریخی حکایات، اساتذہ کی مشہور غزلوں پر تضمینیں لکھ کر بچوں کی تدریس کو کھل بتانے میں آپ کے تجربات آپ زر سے لکھنے کے قابل ہیں۔ تدریس کے دقیق مسائل کے حل میں وہ آج بھی حیرت انگیز نتائج کے حامل ہو سکتے ہیں۔ مثلاً بہادر شاہ ظفر کی مشہور غزل:

”کہوں کیا رنگ ہے اس کا، آہا ہا، آہو ہو ہو ہوا رنگ چمن سارا، آہا ہا، آہو ہو ہو“

کو اکوڑہ خٹک کے مقامی بچوں کے لیے کتنے دلچسپ، آسان و نشیں انداز میں پیش کیا ہے۔ ابتدائی تدریس کے تمام فلسفے اس نظم میں بدرجہ اتم سموئے ہوئے نظر آتے ہیں۔ نظم کا عنوان ”میرا گھر“ رکھا ہے، ملاحظہ ہو:

جو پوچھا تم نے گھر میرا، آہا ہا، آہو ہو ہو	ہے میرا گھر چمن سارا، آہا ہا، آہو ہو ہو
میں جس گاؤں میں رہتا ہوں، اکوڑہ نام ہے اس کا	یہاں بہتا ہے اک دریا، آہا ہا، آہو ہو ہو
اسی دریا کا پانی دور کابل کے پہاڑوں سے	مڑے لے لے کے ہے آتا، آہا ہا، آہو ہو ہو
اکوڑہ خان نامی شخص اس بستی کا ہانی تھا	”سرائے“ نام تھا پہلا، آہا ہا، آہو ہو ہو
یہاں پر قافلے ہر ملک کے آکر ٹھہرتے تھے	لگا رہتا یہاں میلا، آہا ہا، آہو ہو ہو
یہاں قوم خٹک کا اک بڑا سردار گزرا ہے	وہ تھا ہر علم میں یکتا، آہا ہا، آہو ہو ہو
اُسے خوشحال خان کے نام سے لوگ پہچانے	پٹھانوں کا بڑا بابا، آہا ہا، آہو ہو ہو
وہ شاعر تھا، بہادر تھا، نڈر جرنیل تھا قابل	نہ اس جیسا کوئی گزرا، آہا ہا، آہو ہو ہو
مسلمانوں کی ہر تحریک کو قوت ملی ہاں سے	ہے یہ دعویٰ میرا سچا، آہا ہا، آہو ہو ہو

یہاں گھر گھر ہے روشن علم کے موتی نکھرتے ہیں فضا ساری ہے روح افشا آہا ہا آہو ہو ہو
یہ قصبہ علم و حکمت کا سیاست کا ہے گہوارہ یہ مجھ کو دل سے ہے پیارا آہا ہا آہو ہو ہو
ابھی ہوں علم کا طالب بنوں گا قوم کا خادم سراج استاد ہے میرا آہا ہا آہو ہو ہو

اس سلسلے میں ان کی پشتو منظومات ”کیمشری کے آٹھ گیس“، ”خلع پشاور کا جغرافیہ“، ”جیومیٹری“ وغیرہ کے ذریعے بھی انتہائی حیرت انگیز نتائج حاصل کیے جاسکتے ہیں۔ بچوں کی دلچسپی کو ملحوظ خاطر رکھ کر تدریسی معادلات تیار کرتے اور یوں مشکل نکات کو انتہائی آسان انداز میں طلبہ و طالبات کے ذہن نشین کر لیتے۔ میرا علمی و ادبی ذوق متحرک تھا اور ان کے مطالعات و تجربات سے پورا پورا فائدہ اٹھانے کی کوشش میں ہر وقت لگا رہتا۔ ”الحق“ رسالے کی پروف ریڈنگ کرتے، لوک پبلک سنوارتے اور دلچسپ علمی نکات میں شریک کرتے، ان کی محفل سے اٹھنے کو جی نہ چاہتا، جب بھی رخصت ہوتے، یوں محسوس ہوتا جیسے ملک و عزیز زرو جواہرات کے ذخیرے چھوڑ کا جا رہے ہوں۔ ہر مرتبہ تخلیق و تدریس، تحریر و تقریر کے انوکھے رنگ اپنے ساتھ لے کر چلا جاتا۔ غالب و حمزہ، خوشحال ٹٹک، علی خان کی غزلوں کے اردو پشتو تراجم، ترجمہ کے اصول و ضوابط پر پورا نہیں اترتے بلکہ انتہائی اعلیٰ معیار کے عالمی ادبی تراجم میں جگہ پاسکتے ہیں، جن کی نظیر پشتو سے اردو اور اردو سے پشتو تراجم کی روایت میں بھی اس شان سے نہیں ملتی۔ وفیات پر مرعے، شادی بیاہ پر سہرے لکھنے میں بھی آپ کو انتہائی شہرت حاصل تھی۔ بچیوں کی رخصتی پر آپ نے جو سہرے لکھے ان کی ادبی شان مسئلہ ہے۔ ماں باپ کے جذبات کی ایسی فطری عکاسی کی ہے کہ احسان دانش کی مشہور نظم ”مزدور کی بیٹی“ کی یاد ہی تازہ نہیں ہوتی بلکہ مزید انفرادیت اختیار کر لیتی ہے اور تمام والدین کے دل کی آواز بن جاتی ہے۔

ان کی معیت میں اکثر اوقات مختلف علاقوں میں جانے اور ان کے دوستوں شاگردوں سے ملنے کا اتفاق ہوا جہاں پہنچتے شاگردوں کی نظر پڑتے ہی آپ کو گھیر لیتے۔ وہ پھر مشرق کے شخصی و تدریسی قصے بیان کرتے اور مجھے ان کے ماضی پر رشک آنے لگتا۔ ایسی عزت و احترام اور عقیدت ہم نے بہت کم اساتذہ کی دیکھی۔ ایک دفعہ کہنے لگے ”میرا تبادلہ بد رشتی سے زیارت کا کا صاحب ہوا۔ رخصت ہو رہا تھا تو سارے اساتذہ انتہائی دکھی تھے، معاف نہ کر رہا تھا تو سارے ابدیدہ ہوئے چونکہ طویل عرصہ گزارا تھا اس لیے میں بھی رو رہا تھا، ایک بچے نے مجھے روتے دیکھا تو پاس آیا اور میری مٹھی میں ایک آنہ رکھا۔ اس بچے کا خیال تھا کہ گویا میں بھی ان کی طرح (جیسا کہ بچوں کی عادت ہوتی ہے) رو کر والدین سے پیسوں کا تقاضا کرتے ہیں (پیسوں کے لیے رو رہا تھا۔ یہ منظر آج بھی یاد آتا ہے تو ہنستہم آنسو آ جاتے ہیں۔“

ایک ہی شعبے سے وابستہ انسانوں میں باہمی رقابتیں اکثر نمایاں نظر آتی ہیں۔ ایک دوسرے کے خلاف منفی تاثرات سننے کو ملتے ہیں تاہم پھر مشرق کے متعلق ایسی آراکھی سننے کو نہیں ملیں جس سے ان کے مضبوط کردار کی حتمازی ہوتی ہے۔ بعد از عصر اکثر طالبان حقانہ یا سکول کے دو تین لڑکے ٹیوشن کے لیے بیٹھے ہوتے۔ کوئی شخص آکر گھر کا دکڑا سنا تا، ان کے پاس لوگ عموماً گھر بلو مسائل لے کر آتے، جسے پھر مشرق حکمت و تدبیر سے حل کر لیتے۔ (بقیہ صفحہ ۴۶ پر)